

# ගිහිය හා පැවිද්දා පිළිබඳ විවරණයක්

පහලගම ධර්මික හිමි

සගාරිකව කටයුතු කරන්නා ගිහි වශයෙන් ද අනගාරිකව කටයුතු කරන්නා පැවිදි වශයෙන් හඳුන්වයි. බෞද්ධ සංස්කෘතික සන්දර්භය තුළ ගිහි පැවිදි යුග්මයක් හමුවෙයි. ඒ දෙදෙනාගේ සමාජ නියෝජන දෙකකි. පාලියෙන් ගහට්ඨ හා පබ්බජිත යනුවෙන් හඳුන්වන අතර සංස්කෘතයෙන් ගෘහස්ථ හා ප්‍රචාරිත යනුවෙන් ව්‍යවහාර වෙයි. මෙම ව්‍යවහාරයට බොහෝ දීර්ඝ ඉතිහාසයක් ඇත. එය ආගමික සන්දර්භය තුළ වඩාත් අර්ථ සම්පන්න වෙයි. බුදුරදුන් සම්මා සම්බුද්ධත්වයෙන් පසුව පළමු ධර්ම දේශනය වූ ධර්මවක්කපවත්තන සූත්‍ර දේශනාවෙන් පසු සසුන තුළ සිවුවනක් පිරිස ඇති විය. එහි ගිහි පැවිදි යන දෙපාර්ශවය ම අන්තර්ගත වෙයි. හික්කු හික්කුණි පැවිදි පිරිසයි. උපාසක උපාසිකා ගිහි පිරිසයි. ගිහියෝ ම අගාරයෙන් වෙන් ව පැවිද්දට පත් වෙති.

ගිහි පැවිදි හේදය අන්‍යාගමික මත තුළින් බැඳු විට පැවිද්දන් ඔවුන්ගේ ආගමේ පූජ්‍ය පිරිසය. කතෝලික ආගමේ බෙහෙවින් පැවිද්දා යන්න ව්‍යවහාරයට ගෙන තිබේ. කිසියම් ආකාරයක ආගමේ හෝ දහමේ ආගමික ක්‍රියාවලිය කරවන්නෝ පැවිද්දෝ වෙති. බෞද්ධ සංස්කෘතිය තුළ පැවිද්දා යනුවෙන් පුල්ලිංගාර්ථවත්ව දැක්වූ විට සිවුරැදරාගත් කෙනෙකු පිළිබඳ විතුණයක් ඇති වෙයි. සර්වාගමික සංකල්පයෙන් බැඳු විට එය සිදු ඇදගත් පාදිලි කෙනෙක් හෝ විය හැකිය. ඒ ඒ ආගමට අනුව පැවිදි වූ අය වෙති. ඔවුන්ගේ කාර්යභාරයන් ආගමට අනුව වෙනස් වෙයි. බුදුදහමේ පැවිද්දා නම් හික්කුවයි. හික්වූ

හෝ හික්කු යන්න ජාති නාමයකි. හික්කුව නම් ගිහි ගෙයින් නික්ම සසුන වෙත පැමිණ සසුන් පිළිවෙතෙහි පිළිවෙත් පුරණ උතුමාය. උන්වහන්සේට නිශ්චිත කටයුත්තක් ඇත්තේය. හුදෙක් සසර විමුක්තිය උදෙසා යොමු සිත ඇති බැවින් සීල සම්පන්නය. ප්‍රාතිමෝක්ෂ සංචර සීලයෙහි වාසය කරයි. ධර්මානුකූල හැසිරීම් හා ගෝචරයෙන් යුක්තය. අණු මාත්‍ර වරදෙහි පවා බිය දකියි. සිල් සමාදන් වී හික්මෙයි. කායවාග්කර්මයෙන් සමන්විත වූයේ වෙයි. එහෙයින් ම පිරිසිදු ආජීව ඇත්තේ වෙයි. සිල්වත් වූයේ ඉන්ද්‍රියයන්හි වැසූ දොර ඇත්තේ වෙයි. බොජුන්හි පමණ දන්නේය. සිහියෙන් හා නුවණින් යුක්ත වූයේය. සිවුපසයෙහි තුන්වැදෑරුම් සතුවත් සතුවූ වූයේය. ශික්ෂාපදයන්හි සමාදන් වන්නේ හික්මෙයි.<sup>1</sup> 'හික්බු' යන්න පිළිබඳව නිර්වචන රාශියක් හමුවෙයි. එයින් හික්ෂුව යනු කුමන භූමිකාවක් ඇති කෙනෙක්දැයි පැහැදිලි කොට ගත හැකිය.

- හික්බුති හික්බකොති හික්බු (සිඟා යන්නේ හික්බු නම්)
- හික්බාවරියං අජ්ඣුපගතොති හික්බු (හික්ෂාටනයට පැමිණියේ හික්බු නම්)
- හින්තපටධරොති හික්බු (බුන් වත් දරාන්නේ හික්බු නම්)
- සමඤ්ඤාය හික්බු (ව්‍යවහාර මාත්‍රයෙන් කිසිවෙක් හික්බු නම් වේ)
- පටිඤ්ඤාය හික්බු (ප්‍රතිඥා මාත්‍රයෙන් කිසිවෙක් හික්බු නම්)
- එහි හික්බුති හික්බු (එහි හික්බු යන්නෙන් හික්ෂු භාවය ලැබී ද හික්බු නම්)
- තීහි සරණගමනෙහි උපසම්පන්නොති හික්බු (තිසරණගමනයෙන් උපසපන් වූයේ හික්බු නම්)

- භද්‍රොහික්ඛු (භද්‍ර වූ ශීලාදී පඤ්ච ධර්මයන්ගෙන් යුක්ත වූයේ හික්ඛු නම්)
- සාරො හික්ඛු (ශීලසාරාදියෙන් ම යුක්ත වූයේ හික්ඛු නම්)
- සෙධො හික්ඛු (හික්මෙන්තේ හික්ඛු නම්)
- අසෙධො හික්ඛු (හික්මීම අවසන් කෙළේ හික්ඛු නම්)
- සමග්ගෙන සඛිසෙන ඤාත්තිවතුන්ටෙන කම්මෙන අකුප්පෙන ධානාරහෙන උපසම්පන්නොති හික්ඛු (සමගි වූ සගත විසින් අකෝපා වූ ශාසනයට සුදුසු වූ ඤාත්තිවතුන්ට කර්මයෙන් උපසපන් කරණ ලද්දේ හික්ඛු නම්)
- තත්‍ර ය්වායං හික්ඛු සමග්ගෙන සඛිසෙන ඤාත්තිවතුන්ටෙන කම්මෙන අකුප්පෙන ධානාරහෙන උපසම්පන්නො අයං ඉමස්මිං අත්ථො අධිප්පෙනො හික්ඛුති.<sup>2</sup> (එහි යම් ඒ මහණෙක් සමගි සඛිසයා විසින් අකෝපා වූ ශාසනයට සුදුසු වූ ඤාත්තිවතුන්ට කර්මයෙන් උපසපන් කරණ ලද්දේ වේ ද මේ තෙමේ හික්ඛු යයි අදහස් කරණ ලද්දේ ය)

මජ්ඣිම නිකයේ එන රට්ඨපාල තෙරුන්ගේ වර්ත විස්තරය දෙසූ බැඳු විට පෙනී යන්නේ ගිහි දිවියෙහි රාජකුමාරයකු වශයෙන් ජීවත් වූ ඔහු ගිහි දිවිය කලකිරෙයි. චුල්ලකොට්ඨිත ගමේ ප්‍රධානියාගේ පුතා රට්ඨපාල නම් විය. ඔහු කල්පනා කරන්නේ සසර දුකින් නිදහස් වීමට ගිහි ගෙය සම්බාධක සහිතය ඒ නිසා බ්‍රහ්මචර්යාවෙහි හැසිරීමට පැවිදි විය යුතුයි. යනුවෙනි. ඒ සඳහා සුදුසු වූ ක්‍රියා පිළිවෙතක් කල්පනා කරයි. "නයිදං සුකරං අගාරං අජ්ඣාචසතා එකන්තපරිපුණ්ණං එකන්තපරිපුද්ධං සංඛලිතං බ්‍රහ්මචරියං වරිතුං, යන්නුනාහං කෙමස්සුං ඔහාරෙත්වා කාසායානි වත්ථානි අච්ඡාදෙත්වා අගාරස්මා අනගාරියං පබ්බජයොන්ති"<sup>3</sup> වශයෙන් ගිහි ගෙදරින්

නිකම්මත් කාසාය වස්තු දැරීමත් කෙස් රැවුළු ඡේදනයත් සිදු කළ යුතු බව සිතයි. එසේ ම පැවිද්ද සඳහා වූ ක්‍රියා පිළිවෙත සිදු කොට පැවිද්ද බුදුරදුන් වෙතින් ඉල්ලා සිටියි. නමුත් මව් පියන්ගේ අවසරය නොමැති නිසා බුදුරදු වෙතින් අවසර නොලැබෙයි. මව් පිය අවසරය අවශ්‍ය බව දැන්වූ විට එකී අවසරය සඳහා කටයුතු කරයි. රට්ඨපාලට පැවිද්දට මව් පිය අවසරය ලැබෙන්නේ දිවිපරප්පට තබා කළ ක්‍රියාවක ප්‍රතිඵලයක් වශයෙනි. රට්ඨපාල කෙසේ හෝ බුදුරදුන් හමුවේ පැවිදි බවට පත් වී සකල ක්ලේෂයන්ගෙන් විනිර්මුක්ත වීමට මාර්ගය උදාකර ගනියි. එසේ ම සසුනෙහි ශ්‍රද්ධාවෙන් පැවිද්දට පත් වුවත් අතර අග්‍රස්ථානය ද රට්ඨපාල හිමියෝ ලැබූහ. මෙහි වැදගත් වන්නේ රට්ඨපාල හිමියන් සසුනෙහි පැවිද්දට පත් වීම සඳහා ගිහියෙකු වශයෙන් සිදු කළ මානසික පරිවර්තනයයි. එය රට්ඨපාල හිමියන් කොරවාය රජු විසින් ප්‍රශ්න කළ අවස්ථාවේ පැහැදිලි කරන්නේ මෙසේය. මෙම කරුණු හතර සූත්‍රයේ ධම්මද්දෙසා (චන්තාරො ධම්මද්දෙසා) යනුවෙන් හඳුන්වා තිබේ.

- උපනීයති ලොකෙ අද්ධුවො බො මහාරාජ
- අත්තාණො ලොකො අනභිස්සරො බො මහාරාජ
- අස්සකො ලොකො සබ්බං පහාය ගමනීයන්ති බො මහාරාජ
- උභනො ලොකො අතින්තො තණ්හා දාසො බො මහාරාජ<sup>4</sup>

ලෝකය ජරා මරණ කරා ගමන් කරන බව දැන පැවිදි බවට පත්වීම. අනිත්‍ය ස්වභාවය පිළිබඳ ඇති වෙන්නා වූ දැනුම මෙයින් පැහැදිලි වෙයි. තමාට ගෘහස්ථවාසයෙන් ජරා මරණ ඉක්මවීමට අපහසු බැවින් පැවිද්ද ඊට සුදුසු ස්ථානය වශයෙන්

තෝරාගත් බව පෙනෙයි. ලෝකයෙහි වෙනයම් අධිකාරී බලවේගයක් ක්‍රියාත්මක නොවන බව දැනගැනීම, තමාගේ සුද්ධ හෝ අසුද්ධ සිදු කළ යුත්තේ තමාම බව දැන ගැනීම, තමා බුන්මවරයාවෙහි නිරත වී අප්‍රතිහත දෛර්යෙන් ක්‍රියා කිරීම විමුක්තියට මාර්ගය බව මෙයින් අර්ථවත් වෙයි. ලෝකයේ භෞතික අභෞතික සියලු දෑ තමාට අයිති නොවන බවත් සියල්ල අතහැර යා යුතු බවත් දැන ගැනීම, කොපමණ එක් රැස් කළත් ඒවා කිසියම් අවස්ථාවක හැර දමා මරණයට පත්විය යුතු බව, රැස්කිරීමට වඩා අත්හැරීමේ සංතෘප්ත වී පරම සුඛයට පත්වීම මෙයින් අවධාරිතය. කොපමණ දෑ ලැබුණත් තෘප්තියක් ඇති වීමක් සිදු නොවීම හා ආශාවේ කෙළවරක් නොවීම, යන කරුණු පිළිබඳ හරිහැටි ක්‍රියාත්මක වීමට ගිහි බව අපහසු වෙයි. නමුත් නොහැකි නොවේ. එහි දුෂ්කර බව නිසා අදාළ පිළිවෙත් පිරීමට පැවිද්ද යහපත් ස්ථානයක් වෙයි. "සො අපරෙත සමයෙන අප්පං වා භොගක්ඛන්ධං පහාය මහන්තං වා භොගක්ඛන්ධං පහාය අප්පං වා ඤාතිපරිච්චිටං පහාය මහන්තං වා ඤාතිපරිච්චිටං පහාය කෙසමස්සුං ඔහාරෙත්වා කාසායානි වත් ටානි අච්ඡාදෙත්වා අගාරස්මා අනගාරියං පබ්බජති". මේ සූත්‍රයේ කරුණු හතර ගිහි හා පැවිදි බව අර්ථකථනය කර ගැනීමට සුදුසු සීමාවන් වෙයි.

ගිහි පැවිදි සම්බන්ධය සාසනික වශයෙන් අවිඡ්චව බැඳී පවතී. සසුන ආරක්ෂාවීම කෙරේද බෙහෙවින් බලපානු ලබන්නේ ගිහි පැවිදි සම්බන්ධ යි. වර්තමානය වන විට එකී සම්බන්ධය ආරාමගත වූ පැවිද්දට අවශ්‍යම කාරණයක් බවට පත්වී තිබෙන බව පෙනෙයි. විවරාදී ප්‍රත්‍ය දෙන ගිහියන් පැවිද්දන්ට උපකාර කරන බවත් ධර්මානුසාසනා කරන පැවිද්දන් ගිහියන්ට උපකාර කරයි. ඒ බව මෙසේ ඉතිවූත්තකපාළියේ සඳහන් වෙයි.

“සාගාරෙසු ව විවරං පව්වයං සයනාසනං,  
අනගාරා පට්ච්ඡන්ති පරිස්සයං විනොදනං.

සුගතං පන නිස්සාය නිස්සාය ගහට්ඨා ඝරමෙසිනො,  
සද්දභානා අරහතං අරියපඤ්ඤාය ඤායිනො.

ඉධ ධම්මං චරිත්වාන මග්ගං සුගතිගාමිනං,  
නන්දිනො දෙවලොකස්මිං මොදන්ති කාමකාමිනො.”<sup>5</sup>

ගිහි පැවිදි දෙපක්‍ෂය ම දුකින් මිදෙන්නේ අන්‍යෝන්‍ය සම්බන්ධයෙනි. ගිහි පැවිදි සම්බන්ධය පවත්වා ගෙන යා යුත්තේ කෙසේදැයි සිගාලක සූත්‍රයේ පැහැදිලි කරයි. දිසාවැදීම පිතුභාසයක් වශයෙන් ක්‍රියාවට නැංවූ සිගාලක ගහපතියාට උඩ දිසාව පැවිද්දන් වශයෙන් යට දිසාව ගිහියන් වශයෙන් බෙදා වෙන් කොට ඔවුනොවුන් කෙරෙහි විශ්වාසයෙන් ස්වකීය යුතුකම් ඉටු කළ යුතු බව පෙන්වා දී තිබේ.<sup>6</sup> ගිහියන් විසින් පැවිද්දන් කෙරෙහි ක්‍රියාත්මක විය යුත්තේ මේ ආකාරයෙනි.

- 01. මෙන් සිත් සහිතව ක්‍රියාත්මක වීමෙන් (මෙත්තෙන කායකම්මෙන)
- 02. මෙන් සිත් සහිත වචනයෙන් (මෙත්තෙන වචිකම්මෙන)
- 03. මෙන් සහිත මනසින් (මෙත්තෙන මනොකම්මෙන)
- 04. දොර නොවැසීමෙන් (අනාවට්ඨවාරතාය)
- 05. ආහාර පාන දීමෙන් (ආමිසානුප්පදානෙන)

පැවිද්දා කෙරෙහි මෙසේ ගිහියාගේ මැදිහත්වී සිදු ම වීමෙන් ගිහි පැවිදි සම්බන්ධතාවය පළුදු නොවී ක්‍රියාත්මක

වෙයි. අන්‍යෝන්‍ය සුභදත්වය පවතී. ගිහියාවෙහිත් පමණක් ක්‍රියාත්මක වී ප්‍රමාණවත් නොවේ. එහි දී පැවිද්දාත් කරුණු හයක් ගිහියා කෙරෙහි ක්‍රියාත්මක කරවිය යුතුයි.<sup>7</sup> එනම්,

01. පවිත් වළකාලති (පාපානිවාරෙන්නි)
02. පිනෙහි යොදවති (කළ්‍යාණෙ නිවෙසෙන්නි)
03. කළණ සිතින් අනුග්‍රහ කරති (කළ්‍යාණෙන මනසා අනුකම්පන්නි)
04. නො ඇසූ දහම් අස්සවති (අස්සුතං සාවෙන්නි)
05. අසා ඇති දෑ පිරිසිදු කරවති (සුතං පරියොදපෙන්නි)
06. සුගති මාර්ගය කියති (සග්ගමග්ගං ආචික්ඛන්නි)

මේ ආකාරයෙන් පැවිද්දන් විසින් ක්‍රියාත්මක වීමෙන් අන්‍යෝන්‍ය සම්බන්ධතාව සසුන රක්‍ෂාවීම අදිය සිදු වෙයි. ශිඛි පැවිදි සම්බන්ධය කෙසේ පවත්වා ගත යුත්තේ ද යන්න මෙයින් පැහැදිලි වෙයි.

පැවිද්ද ගිහියෙකුට ලබා දෙන්නේ විනයානුකූල ක්‍රියාවන්ට අනුකූල වෙමිනි. සමාජයේ සිටින ඕනෑම පුද්ගලයකුට පැවිදි විය නොහැකිය. පැවිද්දට පත් කළ හැකි වසයසක් ද ඇත. දරුවකු නම් කපුටකු ඵලවා ගත හැකි වයස වේ. පැවිදි නො කළ යුතු පුද්ගලයන් මෙසේ දැක්විය හැකිය.

1. කපුටකු ඵලවා දැමිය නොහැකි වයසෙහි සිටින දරුවන්
2. කුෂ්ට, දද, ගෙඩි, වණ, ඇදුම, අපස්මාරය වැනි රෝග වලින් පෙළෙන පුද්ගලයන්
3. රාජ භටයන්
4. ප්‍රසිද්ධ සොරුන්
5. හිරගෙයින් පැන ගිය අපරාධ කරුවන්
6. අධිකරණයෙහි නම් ලියවුණ අපරාධකරුවන්
7. වරදට කසයෙන් තලනු ලැබූ පුද්ගලයන්
8. සිරුරෙහි සලකුණු තබා දඬුවම් කළ පුද්ගලයන්

9. ණයකරුවන් 10. දාසයන් 11. මවුපියන්ගෙන් අවසර නොලැබූවන් 12. අතක් නැති පුද්ගලයන් 13. පයක් නැති පුද්ගලයන් 14. අත් පා දෙකම නැති පුද්ගලයන් 15. කනක් නැති පුද්ගලයන් 16. නහය නැති පුද්ගලයන් 17. කණ සහ නහය නැති පුද්ගලයන් 18. ඇඟිලි අග සිඳුණු පුද්ගලයන් 19. ඇඟිලි සිඳුණු පුද්ගලයන් 20. මහ නහර සිඳුණු පුද්ගලයන් 21. ඇඟිලි එකට බැඳී ඇති පුද්ගලයන් 22. කුඳු පුද්ගලයන් 23. මිටි පුද්ගලයන් 24. බෙල්ලෙහි ගෙඩි ඇති පුද්ගලයන් 25. බරවා රෝගය ඇති පුද්ගලයන් 26. පාප රෝග ඇති පුද්ගලයන් 27. පිරිස් මැද කැපී පෙනෙන විරූපී පුද්ගලයන් 28. එක් ඇසක් ඇති පුද්ගලයන් 29. අත් පා ඇදවූ පුද්ගලයන් 30. කොරුවන් 31. සිරුරෙන් අඩක් පණ නැති පුද්ගලයන් වශයෙන් පැවිද්දට පත් නොකළ යුත්තෝ වෙති. මෙයින් පෙනී යන්නේ පැවිද්ද කිසියම් ක්‍රමයක් ඔස්සේ නිර්වාණගාමී මාර්ගයට පිවිසීමට කිසිදු අපහසුවක් නොවන සේ පැවිදි දිවිය සකස් කොට ඇති බවයි.

පැවිදි බවට පත් වූ විට පැවිදි දිවිය ගත කළ යුත්තේ ශීල සංවරයෙන් වෙයි. කිසියම් අවස්ථාවක සිල් හින්න වී යා හැකිය. සමහර විට එසේ උවහොත් ගිහි බවට පත්විය හැකිය. ඒ නිසා විශේෂයෙන් පැවිද්දා විසින් ගිහි දිවිය දෙස බැලිය යුත්තේ කුමන ආකාරයෙන්දැයි වන්දුම සූත්‍රයේ අගනා උපදෙස් අන්තර්ගත වෙයි. "ගිහි ගෙයින් කය ඉවත් කරගෙන සිත ඉවත් කරගෙන සියලු කල සඳ මෙන් ආගන්තුකව ගිහියන් කරා එළඹෙව්. ගිහි ගෙවල්වල ඇළුනෝ නොවව්. පාලු මුදකට හෝ පර්වතප්‍රාන්තයකට හෝ ගං ඉවුරකට හෝ එඹි බලන්නේ එයට නොවැටෙනු පිණිස කය හා සිත ඉන් ඉවත් කර ගෙන පසු පසට බර වී යමක් බලන්නේ ද එසේ සඳ මෙන් ගිහියන් ගරා එළඹෙව්"<sup>8</sup> යනුවෙනි. මෙහි දී ගිහි බව කෙරෙහි පැවිද්දා



ක්‍රියාත්මක විය යුතු ආකාරය පැහැදිලි වෙයි. ගිහි කාමභෝගී ජීවිතය පිළිබඳ පැවිදි දිවියේ සිට කටයුතු කළ යුත්තේ මෙබඳු ආකාරයෙනි. එසේ වූ විට උපැවිද්ද යන්න අර්ථ ශුන්‍ය ක්‍රියාවක් නොවෙයි.

පින් පවි කුසල් අකුසල් ගිහි පැවිදි කාහට උවත් බලපානු ලබයි. නිවන ගිහි පැවිදි උභය දිවිය සඳහාම බුදුදහම අනුදැන තිබේ. ගිහි බව හා පැවිදි බව නිර්වාණගාමී මාර්ගයේ දී ආකාර දෙකකට බලපානු ලබයි. නිවන් මාර්ගයට පැවිදි දිවිය පහසු වන අතර ගිහි දිවිය දුෂ්කරතා මධ්‍යයේ ගමන් කළ යුතු වෙයි. මුනි සූත්‍රයේ ඒ බව දක්වා ඇත්තේ මෙසේය.

“සිඛි යථා නීලගිවො විහංගමො  
 භංසස්ස නොපෙති ජවං කුදාවනං,  
 එවං ගිහී නානුකරො හික්ඛුනො  
 මුනනො විචිත්තස්ස වනමිහි ක්‍රියානොති”<sup>9</sup>

පිල් බර ඇති මොනරාට භංසයා මෙන් ක්‍රියාත්මක විය නොහැකිය. ගිහියාගේ නිවන් කරා යන මාර්ගය විවිධ දුෂ්කරතා මධ්‍යයේ ගමන් කළ යුතු වෙයි. එසේ උවත් පැවිද්දාට භංසයා සේ පහසුවෙන් නිවන් කරා ගමන් කළ හැකිය. ගිහි උවත් පැවිදි උවත් නිවන කරා ගමන් කිරීම සසර දුක නිවැලන්න හේතු වනු ඇත. ගිහි දිවිය ගත කරන්නෝ සර්ව අසුභවාදයෙහි පිහිටා ක්‍රියා කළ යුත්තෝ නොවන්නාහ. දිවිය සර්ව සුභවාදයෙහි සිට ධර්මානුකූල ප්‍රතිපදාවක දිවිය ගෙවිය යුත්තෝ වන්නාහ. ගිහි ජීවිතය සැපයෙන් කම් සැප විදිය යුතුය. එහි ඇලිය යුතු නොවෙයි. එහි ආදීනව දැක ආශ්වාදනය සිදු කිරීමෙන් ගැටම්බලින් තොරව දිවිය ගත කළ හැකිය. පැවිදි දිවිය

පැකට්කාමයෙන් වෙන් වී සබ්බ දුක්ඛ නිස්සරණ සම්මුතියක් වශයෙන් සඳහා ක්‍රියාත්මක විය යුතුය. ගැටුම් බැඳුම් නැත දිවිය තෘප්තිකරය. සුඛ සහගතය. එය පරම සුඛය සඳහා ක්‍රියාත්මක කර විය හැකිය.

ආන්තික සටහන්

1. සො එච්. පබ්බට්තො සමානො පාතිමොක්ඛසංචරසංචුතො විහරති ආචාරගොචරසම්පන්නො, අණුමත්තෙසු වජ්ජෙසු භයදස්සාවී, සමාදාය සික්ඛති සික්ඛාපදෙසු, කායකම්මචචිකම්මෙන සමන්තාගතො කුසලෙන, පරිසුද්ධාච්චො සීලසම්පන්නො, ඉන්ද්‍රියෙසු ගුත්තද්වාරො භොජනෙ මත් තඤ්ඤක. සතිසම්පජ්ඤෙන සමන්තාගතො, සන්තුවධො. දීඝ නිකාය i, සාමඤ්ඤඵල සුත්ත, බුද්ධ ජයන්ති මුද්‍රණ ග්‍රන්ථ මාලාව, 2006, පි. 100.
2. පරාජිකපාළි i භාගය, බු:ජ:මු: පි. 56.
3. මජ්ඣිමනිකාය ii භාගය, රාජවග්ගය, රට්ඨපාල සුත්ත, බුද්ධ ජයන්ති මුද්‍රණ ග්‍රන්ථ මාලාව 2006, පි. 420.
4. එම, පි. 440.
5. ඉතිචුත්තකපාළි, බහුකාර සුත්ත, බුද්ධ ජයන්ති මුද්‍රණ ග්‍රන්ථ මාලාව 2006, පි. 470.
6. පැකට්භි බො ගහපති පුත්ත ධානෙහි කුලපුත්තෙන උපරිමා දිසා සමණඛාත්මණා පච්චුපට්ඨා තබ්බා. දීඝ නිකාය iii භාගය, සීගාලක සුත්ත, බුද්ධ ජයන්ති මුද්‍රණ ග්‍රන්ථ මාලාව, 2006, පි. 308.
7. එම, ඉමෙ බො ගහපතිපුත්ත පැකට්භි ධානෙහි කුපුත්තෙන උපරිමාදිසා සමණඛාත්මණා පච්චුපට්ඨිතා ඡහි ධානෙහි කුලපුත්තං අනුකම්පති.
8. චන්ද්‍රපමා හික්ඛවෙ කුලානි උපසංකමප්ඵලපකස්සෙව කායං, අපකස්සෙව චිත්තං, නිච්චතවකා කුලෙසු අප්පගබ්භා, සෙය්‍යථාපි හික්ඛවෙ, ඡාරුදපානං වා ඕලොකෙය්‍ය පබ්බතවිසමං වා නදී වා වීදුගං වා අපකස්සෙව කායං අපකස්සෙව චිත්තං එවමෙව බො හික්ඛවෙ, චන්ද්‍රපමා කුලානි උපසංකමප්ඵලපකස්සෙව කායං අපකස්සෙව චිත්තං කුලෙසු අප්පගබ්භා, සංයුත්ත නිකාය ii, කස්සප සංයුත්තය, චන්ද්‍රප සුත්ත, බුද්ධ ජයන්ති මුද්‍රණ ග්‍රන්ථ මාලාව, 2006, පි. 302.
9. සුත්තනිපාතය, මුනි සුත්ත, 223 ගාථාව, බුද්ධ ජයන්ති මුද්‍රණ ග්‍රන්ථ මාලාව 2006, පි. 66.